

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ഓം നമോ ഭഗവതേ വാസുദേവായ

മഹർഷി വേദവ്യാസപ്രണീതം ശ്രീമദ്ഭാഗവതമഹാപുരാണം

॥ അഷ്ടമസ്കന്ധേ ത്രയോദശോധ്യായഃ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ഓം നമോ ഭഗവതേ വാസുദേവായ
ശ്രീമദ്ഭാഗവതമഹാപുരാണം
॥ അഷ്ടമസ്കന്ധേ ത്രയോദശോധ്യായഃ ॥

ശ്രീശുക ഉവാച

മനുർവിവസ്വതഃ പുത്രഃ ശ്രാദ്ധദേവ ഇതി ശ്രുതഃ |
സപ്തമോ വർത്തമാനോ യസ്തദപത്യാനി മേ ശൃണു || 1 ||

ഇക്ഷ്വാകുർനഭഗശ്ചൈവ ധൃഷ്ടഃ ശർയാതിരേവ ച |
നരിഷ്യന്തോഽഥ നാഭാഗഃ സപ്തമോ ദിഷ്ട ഉച്യതേ || 2 ||

കരുഷശ്ച പുഷ്യധൃശ്ച ദശമോ വസുമാൻ സ്മൃതഃ |
മനോർവൈവസ്വതസ്യേതേ ദശ പുത്രാഃ പരന്തപ || 3 ||

ആദിത്യാ വസവോ രുദ്രാ വിശ്വേശ്വരോ മരുദ്ഗണാഃ |
അശ്വിനാവൃഭവോ രാജന്നിന്ദ്രസ്തേഷാം പുരന്ദരഃ || 4 ||

കശ്യപോത്രിർവസിഷ്ഠശ്ച വിശ്വാമിത്രോഽഥ ഗൗതമഃ |
ജമദഗ്നിർഭരദ്വാജ ഇതി സപ്തർഷയഃ സ്മൃതാഃ || 5 ||

അത്രാപി ഭഗവജ്ജന്മ കശ്യപാദദിതേരഭൂത് |
ആദിത്യാനാമവരജോ വിഷ്ണുർവാമനരൂപധൃക് || 6 ||

സങ്ഷേപതോ മയോക്താനി സപ്ത മൻവന്തരാണി തേ |
ഭവിഷ്യാൺയഥ വക്ഷ്യാമി വിഷ്ണോഃ ശക്ത്യാൻവിതാനി ച || 7 ||

വിവസ്വതശ്ച ഭദ്ര ജായേ വിശ്വകർമ്മസുതേ ഉഭേ |
സംജ്ഞാ ഛായാ ച രാജേന്ദ്ര യേ പ്രാഗഭിഹിതേ തവ || 8 ||

തൃതീയാം വധവാമേകേ താസാം സംജ്ഞാസുതാസ്ത്രയഃ |
യമോ യമീ ശ്രാദ്ധഭേദവശ്ചരായാശ്ച സുതാംശുണു || 9 ||

സാവർണിസ്തപതീ കന്യാ ഭാര്യാ സംവരണസ്യ യാ |
ശന്നൈശ്ചരസ്ത്യതീയോഭൂദശ്ചിനൗ വധവാത്മജൗ || 10 ||

അഷ്ടമേന്തര ആയാതേ സാവർണിർഭവിതാ മനുഃ |
നിർമോകവിരജസ്താഭ്യാഃ സാവർണിതനയാ നൃപ || 11 ||

തത്ര ദേവാഃ സുതപസോ വിരജാ അമൃതപ്രഭാഃ |
തേഷാം വിരോചനസുതോ ബലിരിന്ദ്രോ ഭവിഷ്യതി || 12 ||

ദത്തേമാം യാചമാനായ വിഷ്ണവേ യഃ പദത്രയം |
രാദ്ധമിന്ദ്രപദം ഹിത്വാ തതഃ സിദ്ധിമവാപ്സ്യതി || 13 ||

യോസൗ ഭഗവതാ ബദ്ധഃ പ്രീതേന സുതലേ പുനഃ |
നിവേശിതോഽധികേ സ്വർഗാദധുനാജ്ഞേ സ്വരാധിവ || 14 ||

ഗാലവോ ദീപ്തിമാൻ രാമോ ഭ്രാണപുത്രഃ കൃപസ്തഥാ |
ഋഷ്യശൃംഗഃ പിതാസ്താകം ഭഗവാൻ ബാദരായണഃ || 15 ||

ഇമേ സപ്തർഷയസ്തത്ര ഭവിഷ്യന്തി സ്വയോഗതഃ |
ഇദാനീമാസതേ രാജൻ സ്വേ സ്വ ആശ്രമമണ്ഡലേ || 16 ||

ദേവഗൃഹ്യാത്സരസ്വത്യാം സാർവഭൗമ ഇതി പ്രഭുഃ |
സ്ഥാനം പുരന്ദരാദ് ധൃത്വാ ബലയേ ദാസ്യതീശ്വരഃ || 17 ||

നവമോ ദക്ഷസാവർണിർമനുർവരുണസംഭവഃ |
ഭൂതകേതുർദീപ്തകേതുരിത്യാഭ്യാസ്തസുതാ നൃപ || 18 ||

പാരാ മരീചിഗർഭാദ്യാ ദേവാ ഇന്ദ്രോദ്ഭൂതഃ സ്മൃതഃ |
ദ്യുതിമത്പ്രമുഖാസ്തത്ര ഭവിഷ്യന്ത്യുഷയസ്തതഃ || 19 ||

ആയുഷ്ഠോഽബുധാരായാമൃഷഭോ ഭഗവത്കലാ |
ഭവിതാ യേന സംരാദ്ധാം ത്രിലോകീം ഭാക്ഷ്യതേദ്ഭൂതഃ || 20 ||

ഭശമോ ബ്രഹ്മസാവർണിരുപശ്ലോകസുതോ മഹാൻ |
തത്സുതാ ഭൂരിഷേണാദ്യാ ഹവിഷ്ഠത്പ്രമുഖാ ദ്വിജാഃ || 21 ||

ഹവിഷ്ഠാൻ സുകൃതിഃ സത്യോ ജയോ മുർത്തിസ്തദാ ദ്വിജാഃ |
സുവാസനവിരുദ്ധാദ്യാ ദേവാഃ ശംഭുഃ സുരേശ്വരഃ || 22 ||

വിഷ്വക്സേനോ വിഷുച്യാം തു ശംഭോഃ സഖ്യം കരിഷ്യതി |
ജാതഃ സ്വാംശേന ഭഗവാൻ ഗൃഹേ വിശ്വസ്യജോ വിഭുഃ || 23 ||

മനുർവൈ ധർമസാവർണിരേകാദശമ ആത്മവാൻ |
അനാഗതാസ്തത്സുതാശ്ച സത്യധർമാദയോ ഭശ || 24 ||

വിഹംഗമാഃ കാമഗമാ നിർവാണരൂപയഃ സുരാഃ |
ഇന്ദ്രശ്ച വൈധൃതസ്തേഷാമൃഷയശ്ചാരുണാദയഃ || 25 ||

ആർയകസ്യ സുതസ്തത്ര ധർമസേതുരിതി സ്മൃതഃ |
വൈധൃതായാം ഹരേരംശസ്ത്രീലോകീം ധാരയിഷ്യതി || 26 ||

ഭവിതാ രുദ്രസാവർണീ രാജൻ ദ്വാദശമോ മനുഃ |
ദേവവാനുപദേവശ്ച ദേവശ്രേഷ്ഠാദയഃ സുതാഃ || 27 ||

ഋതധാമാ ച തത്രേന്ദ്രോ ദേവാശ്ച ഹരിതാദയഃ |
ഋഷയശ്ച തപോമൂർത്തിസ്തപസ്ത്യാഗ്നീധ്രകാദയഃ || 28 ||

സ്വധാമാഖ്യോ ഹരേരംശഃ സാധയിഷ്യതി തന്മനോഃ |
അന്തരം സത്യസഹസഃ സൂനൃതായാഃ സുതോ വിഭുഃ || 29 ||

മനുസ്ത്രയോദശോ ഭാവ്യോ ദേവസാവർണിരാത്മവാൻ |
ചിത്രസേനവിചിത്രാഭ്യാ ദേവസാവർണിദേഹജാഃ || 30 ||

ദേവാഃ സുകർമസുത്രാമസംജ്ഞാ ഇന്ദ്രോ ദിവസ്വതിഃ |
നിർമോകതത്ത്വദർശാഭ്യാ ദവിഷ്യന്ത്യുഷയസ്തദാ || 31 ||

ദേവഹോത്രസ്യ തനയ ഉപഹർതാ ദിവസ്വതേഃ |
യോഗേശ്വരോ ഹരേരംശോ ബൃഹത്യാം സംഭവിഷ്യതി || 32 ||

മനുർവാ ഇന്ദ്രസാവർണിശ്ചതുർദശമ ഏഷ്യതി |
ഉരുഗംഭീരബുദ്ധ്യാഭ്യാ ഇന്ദ്രസാവർണിവിർയജാഃ || 33 ||

പവിത്രാശ്ചാക്ഷുഷാ ദേവാഃ ശുചിരിന്ദ്രോ ദവിഷ്യതി |
അഗ്നിർബാഹുഃ ശുചിഃ ശുദ്ധോ മാഗധാഭ്യാസ്തപസ്വിനഃ || 34 ||

സത്രായണസ്യ തനയോ ബൃഹദ് ഭാനുസ്തദാ ഹരിഃ |
വിതാനായാം മഹാരാജ ക്രിയാതന്തുൻ വിതായിതാ || 35 ||

രാജംശ്ചതുർദശൈതാനി ത്രികാലാനുഗതാനി തേ |
പ്രോക്താൻയേഭിർമിതഃ കൽപോ യുഗസാഹസ്രപര്യയഃ || 36 ||

|| ഇതി ശ്രീമദ്ഭാഗവതേ മഹാപുരാണേ പാരമഹംസ്യാം സംഹിതായാം
അഷ്ടമസ്കന്ധേ മൻവന്തരാനുവർണനം നാമ ത്രയോദശോധ്യായഃ ||